

Azərbaycanla Belarus arasında münasibətlər dostluq prinsiplərinə söykənir

Milli Məclisin Sədri Sahibə Qafarova yanvarın 24-də Belarus Respublikasının ölkəmizdəki səfiri Andrey Ravkovu Azərbaycanda diplomatik fəaliyyətini başa vurması münasibətilə qəbul edib.

Milli Məclisin Mətbuat və ictimaiyyətə əlaqələr şöbəindən bildirilib ki, görüşdə Andrey Ravkovun səfir kimi ölkələrimiz arasında əlaqələrin daha da genişləndirilməsi istiqamətində səmərəli fəaliyyəti qeyd olunub.

Söhbət zamanı Azərbaycan və Belarus arasında münasibətlərin bütün sahələri əhatə etməklə, dostluq prinsiplərinə söykəndiyi ifadə olunub, bu əlaqələrin inkişafında iki ölkənin dövlət başçıları arasında yüksək səviyyəli münasibətlərin mühüm rolu vurğulanıb. Ali və



yüksək səviyyəli qarşılıqlı səfərlərin və geniş siyasi təmasların münasibətlərin inkişafına töhfələr verdiyi bildirilib. O cümlədən ölkələrimizin beynəlxalq təşkilatlarda səmərəli fəaliyyəti qeyd olunub.

Görüşdə parlamentlərimiz arasında münasibətlərin ölkələrimiz arasında əməkdaşlığın mühüm bir istiqamətini təşkil etdiyi, qanunverici orqanlarımızın həm ikitərəfli əsasda, həm də beynəlxalq parlament təşkilatlarında uğurla əməkdaşlıq etdiyi qeyd olunub.

Səfir Andrey Ravkov diqqətə və Azərbaycanda fəaliyyət göstərdiyi müddətdə dəstəyə görə təşəkkür edərək ölkələrimiz arasında münasibətlərin bundan sonra da inkişaf edəcəyinə inamını bildirib.

"Azərbaycan"